

9 علاقائی تہذیب کا بننا



4716CH09

لوگوں کے متعلق باتانے کا سب سے عام طریقہ، وہ زبان بتادینا ہے جو وہ بولتے ہیں۔ جب ہم کسی شخص کو ”تمل“ یا ”اڑیا“ کہتے ہیں تو عام طور پر اس کے یہ معنی لیے جاتے ہیں کہ وہ تمل یا اڑیا بولتا ہے اور تمل ناڈو یا اڑیسہ میں رہتا ہے۔ ہم ہر علاقے کو وہاں کے مختلف قسم کے کھانے، کپڑے (پہناؤے) شاعری، رقص، موسیقی اور مصوری سے بھی منسوب کرتے ہیں۔ کبھی کبھی ان امتیازات کو یوں ہی مان لیتے ہیں اور تصور کر لیتے ہیں کہ یہاں ہمیشہ سے ایسے ہی تھے۔ حالانکہ حقیقت یہ ہے کہ مختلف علاقوں کو ایک کرنے والی سرحدیں ایک عرصے میں قائم ہوئی ہیں (تھی بات یہ ہے کہ یہاں بھی برابر بدل رہی ہیں)۔ پھر ہم کسی خطے کی تہذیب کو جس طرح آج سمجھتے ہیں وہ اکثر اوقات مقامی روایتوں کے بر صغیر کے دوسرے علاقوں میں موجود خیالات اور تصورات کے آپس میں ملنے اور ایک دوسرے پر اثر انداز ہونے کے خاص پیچیدہ عمل کی پیداوار ہوتے ہیں۔ جیسا کہ ہم دیکھیں گے کچھ روایتیں کسی خطے کے لیے مخصوص ہوتی ہیں کچھ ایسی روایتیں ہوتی ہیں جو بہت سے خطوں میں یکساں ہوتی ہیں، اور کچھ کسی مخصوص علاقے کے پرانے طریقوں سے حاصل کی ہوئی ہوتی ہیں، مگر دوسرے علاقوں میں پہنچ کر ان کا نیاروپ نظر آتا ہے۔

E


معلوم کیجیے کہ پہلے دس سال میں کتنی ریاستیں بھائی گئی ہیں۔ کیا ان میں سے ہر ریاست ایک خطے ہے؟

چیرا با دشاد اور ملیالم کی ترقی

ہم ایک ایسی مثال سے شروع کرتے ہیں جس میں ہم زبان اور خطے کے درمیان رشتے کو دیکھیں گے۔ ماہود یا پورم کی چیرا حکومت جزیرہ نما کے جنوب مغربی حصے میں، جو موجودہ کیرلا کا ایک حصہ تھا، نویں صدی میں قائم ہوئی تھی۔ ممکن ہے وہاں ملیالم بولی جاتی ہو۔ حکمرانوں نے اپنے کتبوں میں ملیالم زبان اور اس کے رسم الخط کو پہلی بار استعمال کیا۔ دراصل بر صغیر میں یہ کسی علاقائی زبان کو سرکاری ریکارڈ میں استعمال کیے جانے کی سب سے پہلی مثال ہے۔

شکل 1

کیرالا کا ایک پرانا کتبہ جو ملیالم میں
تیار کیا گیا تھا۔



3

معلوم سمجھیے کہ جوز بان (زبانیں)
آپ کے گھر میں استعمال ہوتی
ہیں انھیں لکھنے میں سب سے پہلے
کب استعمال کیا گیا؟

شکل 2

بالا بھدر، سیحد را اور جگن ناتھ کے
بتوں کی شبیہ تاثر کے پتے پر، اڑیسہ۔



ساتھ ہی چیرا حکمرانوں نے سنسکرت روایات کی طرف بھی توجہ کی۔ کیرالا کے ایک مندر کے تھیڑ میں، جو اسی دور کا دریافت ہوا ہے، سنسکرت رزمیہ کی کہانیوں کو استعمال کیا جاتا تھا۔ ملیالم کے ابتدائی ادبی کام جنہیں بارھویں صدی کا مانا گیا ہے، براہ راست سنسکرت سے لیے گئے تھے۔ زیادہ دلچسپ بات یہ ہے کہ چودھویں صدی کے ایک متن یا تحریر لیلاتی لکم، جس کا تعلق گراما و اشعاریات سے ہے، اسے منی پر اول میں تیار کیا گیا تھا جس کے لفظی معنی ہیرے اور موٹے ہیں جو دوزبانوں کا حوالہ دیتی ہیں سنسکرت اور علاقائی زبان۔

حکمراں اور مذہبی رسماں، جگن ناتھ فرقہ


دوسرے خطوطوں میں، علاقائی تہذیبوں مذہبی رسماں کے اردوگرد فروغ پائیں۔ اس عمل کی سب سے اچھی مثال جگن ناتھ عقیدے کی ہے (لفظی معنی دنیا کا مالک اور وشنو کا ایک نام ہے)۔ یہ مندر پوری، اڑیسہ میں ہے۔ آج بھی وہاں کے مقامی قبیلوں کے لوگ دیوتا کا لکڑی کابت بناتے ہیں، جس سے ظاہر ہوتا ہے کہ اصلی دیوتا یہاں کا مقامی دیوتا تھا۔ جسے بعد میں وشنو کے روپ میں شناخت کیا جانے لگا۔

بارھویں صدی میں گنگاخاندان کے سب سے اہم حکمرانوں میں سے ایک انت و مرن نے پرشوتما جگن ناتھ کے لیے پوری میں ایک مندر بنوانے کا فیصلہ کیا۔ اس کے بعد 1230 میں انگ بھیما (سوم) بادشاہ نے اپنی بادشاہت کو دیوتا کے لیے وقف کر دیا اور خود دیوتا کا نامب (ڈپٹی) بن گیا۔

جیسے جیسے مندر تیرتھ یاترائے مرکز کے روپ میں اہم ہوتا گیا ویسے ویسے اس کا اختیار سما جی اور سیاسی معاملات میں بھی بڑھتا گیا۔ جن جن طاقتوں نے اڑیسہ کو فتح کیا، جیسے مغل، مراٹھا، اور برطانوی ایسٹ انڈیا کمپنی، انھوں نے مندر پر بھی گرفت حاصل کرنے کی کوشش کی۔ انھوں نے محسوس کیا کہ اس سے ان کی حکمرانی عام لوگوں میں قابل قبول ہو جائے گی۔

راجپوت اور سورمائی روایات

انیسویں صدی میں وہ خطہ جس کا بڑا حصہ اب راجستھان کہلاتا ہے انگریز اسے 'راجپوتانہ' کہا کرتے تھے۔ گو کہ اس نام سے ایسا اظہار ہوتا ہے جیسے اس علاقے میں صرف یا خاص طور پر، راجپوت رہتے ہوں گے، مگر یہ بات صرف کسی حد تک صحیح ہے۔ شہابی اور سلطی ہندوستان کے بہت سے علاقوں میں ایسے بہت سے گروہ تھے (اور ہیں) جو اپنی شناخت راجپوت سے ہی کرتے ہیں اور ایسے ہی بہت سے لوگ جو راجپوت نہیں ہیں وہ راجستھان میں رہتے ہیں۔ بہر حال راجستھان کے علاحدہ یا امتاز کلچر کو زیادہ تر راجپوتوں کی ہی دین مانا جاتا ہے۔



یہ تہذیبی روایات وہاں کے حکمرانوں کے عزم وارادوں سے بہت گہرا تعلق رکھتی تھیں۔ لگ بھگ آٹھویں صدی میں آج کے راجستھان کے زیادہ تر حصوں پر بہت سے راجپوت خاندانوں کی حکومت تھی۔ پرچھوئی راج (باب 2) ایسا ہی ایک حکمران تھا۔ یہ حکمران ایسے سورماوں کے نمونے یا کردار دل میں بسائے رہتے تھے جو دلیری سے لڑنے اور اکثر ہمار کامنہ دیکھنے کے مقابلے میں میدان جنگ میں موت کو چن لیا کرتے تھے۔ ان راجپوت




شکل-3
جگن ناتھ مندر، پوری

سورماوں کی کہانیاں ان نظموں اور گیتوں میں ریکارڈ کر لی گئیں جو خاص طور پر تربیت یافتہ بھاط یا گوئے گایا کرتے تھے۔ ان میں ان سورماوں کی یادیں بھی محفوظ ہو گئیں اور ان سے دوسروں کی ہمت افزاں کی بھی توقع کی جاتی کہ لوگ ان نمونوں کے نقش قدم پر چلیں گے۔ عام لوگ بھی ان کہانیوں میں کشش محسوس کرتے تھے جن میں اکثر ڈرامائی کیفیت اور مختلف قسم کے مضبوط جذبات، وفاداری، دوستی، محبت، بہادری، غصے، وغیرہ کا اظہار ہوتا تھا۔

کیا ان کہانیوں میں عورتوں کو بھی کوئی جگہ مل جاتی تھی؟ کبھی کبھی یہ پورے اختلاف یا جھگڑے کا سبب نظر آتی ہیں اور مرد انھیں جیتنے کے لیے یا ان کی حفاظت کے لیے آپس میں لڑتے تھے۔ عورتوں کو زندگی اور موت دونوں صورتوں میں اپنے شوہروں کے نقش قدم پر چلتے ہوئے

نقشہ - 1

اس باب میں مذکور خلیے



معلومات حاصل کیجیے کیا آپ
کے شہر یا گاؤں میں کسی ہیر دیا
ہیر وئن کی روایت پائی جاتی ہے
ان کے ساتھ کیا خصوصیات
منسوب کی جاتی ہیں؟ یہ راجپوت
سورماوں کی مثالوں سے کیا
یکسانیت یا فرق رکھتے ہیں؟

دکھایا جاتا تھا۔ سُتی، کی روایت کی کہانیاں بھی ہیں جن میں یوہ اپنے مردہ شوہر کی چتا پر خود کو جلا لیتی تھی۔ اس طرح وہ عورتیں جو بہادروں کے مقصد کی پیروی کرتی تھیں انہیں اکثر اس کی قیمت اپنی جان سے چکانی پڑتی تھی۔

علاقائی سرحدوں سے پرے: کٹھک کی کہانی

اگر مختلف خطوں میں مختلف سورمائی روایتیں الگ الگ طریقوں میں ملتی ہیں تو یہی صورت رقص کی ہے۔ آئیے ذرا رقص کے ایک طریقے کٹھک کی مثال دیکھیں، جو شماں ہندوستان کے مختلف خطوں سے منسوب کیا جاتا ہے۔ کٹھک، کی اصطلاح 'کٹھا' لفظ سے بنائی گئی ہے جو سنسکرت اور دوسری زبانوں میں کہانی کے لیے استعمال ہوتا ہے۔ کٹھک بنیادی طور پر کہانی سنانے والوں کی ایک ذات ہوتی تھی جو شماں ہندوستان کے مندروں میں اپنی کہانیوں کو جسمانی جذبات کے اظہار اور گیتوں کے ساتھ سنا یا کرتے تھے۔ کٹھک نے اپنی ایک علاحدہ پہچان کے ساتھ بطور رقص پندرھویں سو لھویں صدی میں بھکتی تحریک کے ساتھ ترقی شروع کی۔ رادھا کرشن کے بارے میں روایتوں اور کہانیوں کو لوک ناٹکوں میں راس لیلा کے نام سے اداکاری کے ساتھ بیان کیا جاتا تھا۔ اس میں لوک ناچ اور کٹھکوں کی بنیادی حرکات و سکنات ملی جلی ہوتی تھیں۔

مغل بادشاہوں اور ان کے امراء کے درباروں میں کٹھک پیش کا جاتا تھا۔ یہیں سے اس نے اپنی موجودہ خصوصیات حاصل کیں اور اسے ممتاز رقص کی حیثیت سے فروغ ملا۔ اس کے بعد اس کی دو روایتیں یا گھرانے ابھرے ایک راجستان کے دربار (بے پور) اور دوسرے لکھنؤ میں۔ اودھ کے آخری نواب واجد علی شاہ کی سرپرستی میں یہ فن کے ایک بہت اہم انداز کے روپ میں ابھرا۔ انیسویں صدی کی تین چوتھائی تک صرف انھیں دو خطوں میں نہیں بلکہ آس پاس کے موجودہ

علاقوں پنجاب، ہریانہ، جموں و کشمیر، بہار اور مدھیہ پردیش میں رقص کے ایک انداز کے طور پر مضبوطی سے قدم بجا چکا تھا۔ اس میں سب سے زیادہ توجہ پیروں کی پیچیدہ اور تیز حرکت، خوبصورت لباس اور ساتھ ہی کہانی کے اظہار پر دی جاتی تھی۔

شكل-5
رقص سکھانے کی کلاسیں لکشممن
مندر، بھورا ہو۔



دوسری اور بہت سی تہذیبی روایتوں کی طرح کتھک کو بھی انیسویں اور بیسویں صدی میں برطانوی انتظامیہ کا طبقہ ناپسندیدگی کی نگاہ سے دیکھتا تھا۔ بہر حال اسے درباری فن ہونے کی وجہ سے متواتر زندہ رکھا اور آزادی کے بعد کے چھ کلاسیکی رقصوں میں سے ایک قسم کے طور پر اسے تسلیم کیا گیا۔

کلاسیکی رقص



فن کے کسی انداز (آرت فارم) کو ”کلاسیکی“، فن کے طور پر بیان کرنے کا کام کبھی کبھی کافی پیچیدہ ہو جاتا ہے۔ کیا ہم کسی ایسی چیز کو کلاسیکی کہہ سکتے ہیں جس کا موضوع مذہبی ہو؟ یا ہم کسی چیز کو کلاسیکی اس لیے مان لیتے ہیں کہ اس میں مہارت حاصل کرنے کے لیے برسوں محنت کرنی پڑتی ہے؟ یا یہ اس لیے کلاسیکی ہوتی ہے کہ اسے بندھے ملکے قادوں اور ضابطوں کے ساتھ پیش کرنا ہوتا ہے اور اس میں تبدیلی کو ناپسند کیا جاتا ہے؟ یہ وہ سوال ہیں جن کے بارے میں ہمیں سوچنا چاہیے یہ بات بھی یاد رکھنے کی ضرورت ہے کہ رقص کے بہت سے طریقے جنہیں لوک ناچوں کے خانے میں رکھا جاتا ہے ان میں بہت سی خصوصیات شامل ہیں جنہیں خاص کلاسیکی طریقوں کا حصہ مانا جاسکتا ہے۔ اس طرح کلاسیکی اصطلاح کے استعمال سے یہ سمجھا جاسکتا ہے کہ اعلاء درجے کا طریقہ ہے مگر ضروری نہیں ہے کہ ہر حال میں حقیقت ہو۔ آج کل رقص کے جن دیگر طریقوں کو کلاسیکی مانا جاتا ہے وہ ہیں:

بھارت ناٹیم (تال ناؤ)

کتھاکی (کیرالا)

اوڈیسی (اوڈیشہ)

کوچی پوڈی (آندرہ پردیش)

منی پوری (منی پور)

ان کلاسیکی رقص کے طریقوں میں سے کسی ایک کے بارے میں مزید معلومات حاصل کیجیے۔

سرپرستوں کے لیے قلمی تصویر بنانا: چھوٹی تصویریں بنانے کی روایت

ایک اور روایت جس نے مختلف شکلوں میں ترقی کی وہ چھوٹی تصویریں (Miniature Painting) بنانے کی تھی۔ چھوٹی تصویر جیسا کہ اس کے نام سے ہی ظاہر ہوتا ہے، چھوٹے سائز کی تصویریں ہوتی ہیں جنہیں عام طور پر واٹرکلر سے کپڑے یا کاغذ پر بنایا جاتا ہے۔ سب سے پرانی چھوٹی تصویریں تاثر کے پتوں اور لکڑی پر تھیں۔ ان میں سب سے خوبصورت تصویریں، مغربی ہندوستان میں جینی متنوں کو مزین کرنے میں استعمال ہوتی تھیں۔ مغل شہنشاہ اکبر، جہاں گیر اور شاہ جہاں نے اعلاء ربجے کے تربیت یافتہ مصوروں کی سرپرستی کی جنہوں نے بیانی طور پر تاریخی کتابوں اور شاعری کی کتابوں کی مصوري کی۔ یہ عام طور پر بہت روشن رنگوں میں بنائی جاتی تھیں اور ان میں عام طور پر دربار کے منظر، میدان جنگ یا شکار کے منظر اور سماجی زندگی کے دوسرے رخوں کو ظاہر کیا جاتا تھا۔ عموماً یہ تھنے کے طور پر آپس میں لی دی جاتی تھیں۔ اس لیے ان کے دیکھنے والے گئے پنچ لوگ ہوتے تھے جو شہنشاہ یا اس کے بہت قریبی ساتھی ہوتے تھے۔

مغولیہ سلطنت کے زوال کے ساتھ بہت سے مصوروں اس پاس ابھرتی ہوئی ریاستوں میں چلے گئے (باب 10 بھی ملاحظہ کیجیے)۔ اس کے نتیجے میں مغل مصوري کی لاطافتیں دکن اور راجستان کے علاقائی درباروں پر اثر انداز ہوئیں ساتھ ہی ساتھ انہوں نے اپنی ممتاز اور علاحدہ خصوصیات کو بھی برقرار رکھا۔ مغل انداز کو اپناتے ہوئے حکمرانوں کی تصویریں (Portrait) اور دربار کے منظر اتارے گئے۔ اس کے علاوہ میواڑ، جودھپور، بوندی، کوٹا اور کشن گڑھ میں دیومالائی داستانوں اور شاعری کی مصوري بھی کی گئی۔

ایک اور خطہ جس نے چھوٹی مصوري میں کشش محسوس کی وہ ہمالیائی دامن کا علاقہ تھا جو آج ہماچل پردیش اور اس کے

شکل 7

شکار کے دوران اکبر کو آرام کرتے ہوئے دکھایا گیا ہے۔ مغل چھوٹی تصویر



شکل 8


مہارا نارام سنگھ دوم ہولی کھیلتے ہوئے۔
راجپوت چھوٹی تصویر، کوتا۔



گردو نواح کا علاقہ ہے۔ سترہویں صدی کے آخری حصے تک اس خطے نے ایک بہت واضح اور تفصیلات سے پُر چھوٹی مصوری کا اپنا ایک ممتاز انداز جسے 'بسوہلی' کہتے ہیں، بنالیا تھا۔ یہاں جن مشہور ترین متنوں کی مصوری کی گئی وہ بھانو دتا کی رسمخراہی، کامتن تھا۔ نادر شاہ کے دہلی پر حملہ اور 1739 میں دہلی کی فتح کے نتیجے میں مغل مصور میدانی علاقے کی غیر یقینی کیفیات سے گھبرا کر پہاڑوں کی طرف ہجرت کر گئے۔ یہاں انھیں خوش آمدید کہنے والے مرتبی اور سرپرست آسانی سے

شکل 9

کرشن، رادھا اور اس کی سہیلیاں۔
پہاڑی چھوٹی تصویر، کاغذ۔



مل گئے جس نے کاگڑہ طریقہ مصوری کے لیے راستہ ہموار کر دیا۔ اٹھار ہوئی صدی کے درمیانی حصے تک کا گنگڑہ مصوروں نے مصوری کا ایک انداز اپنالیا جس نے چھوٹی مصوری میں ایک نئی روح پھونک دی۔ اس کی تحریک ویشنوی روایات سے ملی۔ نرم رنگ جس میں سکون بخش نیلے اور ہرے رنگ شامل تھے، اور موضوعات کو شاعرانہ انداز میں پیش کیا جانا اس کا گنگڑہ مصوری کی اہم ترین خصوصیات تھیں۔

یاد رکھیے کہ عام مرد اور عورتیں بھی برتنوں، دیواروں، فرشوں اور کپڑوں پر مصوری کرتے تھے۔ یہ بھی ایسے مصوری کے نمونے ہیں جو بعض اوقات بچے رہے، ظاہر ہے یہ مصوری کے چھوٹے نمونے تو نہیں تھے جو صدیوں تک مختلف محلوں میں احتیاط کے ساتھ محفوظ رکھ رہتے۔


بنگال پر ایک عمیق نظر

علاقائی زبان کی ترقی

جیسا ہم نے شروع میں دیکھا تھا کہ لوگ کسی علاقے کو اس کی زبان سے پہچاننے کی کوشش کرتے ہیں۔ اسی لیے ہمیں یقین ہوتا ہے کہ بنگال کے لوگ ہمیشہ بنگالی بولتے ہیں۔ بہر حال اس سلسلے میں جوبات دلچسپ ہے وہ یہ ہے کہ اب یوں تو بنگالی کو سنکریت سے ہی نکلی ایک زبان مانا جاتا ہے لیکن شروع کے سنکریت متنوں یا تحریریوں (پہلے قبل میسیحی دور کے ہزارے کا پہلا حصہ) سے ظاہر ہوتا ہے کہ بنگال کے لوگ سنکریت نہیں بولتے تھے۔ پھر آخری زبان کس طرح وجود میں آئی ہے۔

شکل 10

تاڑ کے پتے پر ایک منظوٹے کا ایک صفحہ جو بنگالی رامائن کے سب سے پہلے روپ کا حصہ ہے۔



چوتھی۔ تیسرا صدی قبل مسیحی دور سے بنگال اور مگدھ (جنوبی بہار) کے درمیان تجارتی رشتہ بڑھنے شروع ہوئے جنہوں نے سنسکرت کے اثرات کو پھیلانے اور مضبوط کرنے میں مدد کی ہوگی۔ چوتھی صدی میں گپتا حکمرانوں نے شمالی بنگال پر سیاسی تسلط قائم کر لیا اور اس علاقے میں برہمنوں کو آباد کرنا شروع کیا۔ اس طرح گنگا وادی کے وسطیٰ حصے کا لسانی اور تہذیبی اثر مضبوط ہونا شروع ہوا۔ ساتویں صدی میں چینی سیاح ہوین سانگ (Xuan Zang) نے لکھا ہے کہ سنسکرت سے رشتہ رکھنے والی زبانیں پورے بنگال میں استعمال ہو رہی تھیں۔

آٹھویں صدی سے بنگال پالاں حکمرانوں کی علاقائی حکومت کا مرکز بن گیا (باب 2)۔ چودھویں اور سو ٹھویں صدیوں کے درمیان بنگال میں ایسے سلطانوں کی حکمرانی رہی جو دہلی کے سلطانوں سے آزاد تھے (باب 3)۔ 1586 میں اکبر نے جب بنگال کو فتح کیا تو یہ بنگال کے پورے صوبے کی سیاسی زندگی کا مرکز بن گیا۔ جب کہ انتظامیہ کی زبان فارسی ہی رہی، بنگالی نے علاقائی زبان کی حیثیت سے ترقی کی۔

حقیقت میں پندرھویں صدی تک مختلف بنگالی بولیوں کے گروپ کو ایک عمومی ادبی زبان (بنگالی)، جو اس خطے کے اس مغربی حصے میں بولی جاتی تھی، جسے اب مغربی بنگال کہا جاتا ہے، نے آپس میں متحد کر کے ایک ادبی زبان کا روپ دے دیا۔ اس طرح اگرچہ بنگالی سنسکرت کی ہی ایک شاخ ہے لیکن وہ ترقی کے کئی مرحلوں سے گذری ہے۔ پھر اس میں بہت سے غیر سنسکرت الفاظ ہیں جو متعدد ذرائع سے لیے گئے ہیں جن میں قبائلی زبانیں، فارسی اور یوروپی زبانیں شامل ہیں، یہ سب جدید بنگالی کا حصہ بن گئے۔

شروع کا بنگالی ادب دو حصوں میں بانشا جاسکتا ہے۔ ایک جو سنسکرت کا مرہون منت ہے، اور دوسرا جو اس سے آزاد ہے۔ پہلے میں سنسکرت رزمیہ کے ترجمے، منگل کاویہ (لفظی طور پر مقامی دیوی دیوتاؤں کی عقیدت میں لکھی گئی نظمیں) اور بھکتی ادب شامل ہے جیسے چینیہ دیوا کی سوانح عمریاں جو ویشنو بھکتی تحریک کے قائد تھے (باب 8)۔

دوسرے حصے میں ناتھ ادب آتا ہے جیسے مینامتی اور گوپی چندر کے گیت، دھرم ٹھا کر کی پوجا سے متعلق کہانیاں اور پریوں کی کہانیاں، لوک کہانیاں اور عام اساطیری گیت شامل ہیں۔

مینامتی، گوپی چندر اور دھرم ٹھاکر

نا تھے، تارک الدنیا درویش تھے اور مختلف قسم کی یوگ کی ریاضتوں میں مصروف رہتے تھے۔ اس خاص گیت میں جسے کئی بار ڈرامائی روپ میں بھی پیش کیا جاتا تھا، بیان کیا گیا ہے کہ کس طرح ایک رانی مینامتی نے اپنے بیٹے گوپی چندر کو حوصلہ دیا کہ وہ ہر طرح کی رکاوٹوں کے باوجود ترکِ دنیا اور فقیری کا راستہ پُن لے۔

دھرم ٹھاکر ایک مقبول علاقائی دیوتا ہے جسے عام طور پر ایک پھر کے لئے یا لکڑی کے روپ میں پوچھا جاتا ہے۔

پہلے حصے سے متعلق متنوں یا تحریروں کی تاریخ یعنی زمانہ معین کرنا نسبتاً آسان ہے، کیونکہ بہت سے مسودوں پر اظہار کر دیا گیا ہے کہ یہ پندرھویں صدی کے آخری اور اٹھارھویں صدی کے درمیانی حصے میں تالیف کیے گئے تھے۔ دوسرے حصے میں آنے والے ادب چونکہ زبانی گشت کرتے تھے اس لیے ان کی تاریخ متعین کرنا مشکل ہے۔ یہ عام طور پر مشرقی بنگال میں مقبول تھے، جہاں بہمنوں کے اثرات نسبتاً کم تھے۔

پیر اور مندر

سو ہویں صدی سے لوگ کم زیز مغربی بنگال کے علاقوں سے جنوب مشرقی جنگل والے اور دلدل والے علاقوں کی طرف بڑی تعداد میں منتقل ہونا شروع ہوئے۔ جیسے جیسے یہ مشرق کی طرف بڑھے انہوں نے زمینیں صاف کیں اور چاول کی کھیتی کرنی شروع کر دی۔ رفتہ رفتہ وہاں کے محیروں کے مقامی گروپ اور منتقل ہونے والے زراعت پیشے لوگ جو زیادہ ترقابائی تھے، کسانوں کے نئے طبقوں میں مل گئے۔

یہ اس وقت ہوا جب بنگال پر مغلوں کا تسلط قائم ہوا، جس کا دار الحکومت ڈھاکہ، مشرقی ڈیانا کے عین مرکز میں تھا۔ افسروں اور کارکنوں کو زمینیں عطا ہوئیں اور انہوں نے مسجدیں قائم کیں جنہوں نے کبھی کبھی مذہبی تبدیلی کے مرکزوں کے طور پر بھی کام کیا۔

شروع شروع میں آباد ہونے والوں کو ان نئی بستیوں کی غیر ممکن حالت میں کسی نظم و ضبط کی

۳

آپ کے خیال میں دوسرے حصے کا متن کیوں نہیں تحریر کیا گیا تھا؟

پیدا

ایک فارسی لفظ ہے جس کے معنی
ہیں روحانی رہنماء

روح پرستی (Animism)
دنیا کی چیزوں میں روح کا تصور
پودوں میں زندہ روح کا تصور غیر
جاندار اور قدرتی اشیاء میں روح کا عقیدہ

بیہاں و کھانے گئے مندروں کا باب 2
کے مندروں سے موازنہ کیجیے۔


شکل 11
ایک دو ہری چھپت والی چھپر کی
جھونپڑی۔

شکل 12
چار چھپت اور مینار والا ایک مندر

ضرورت تھی۔ یہ نظم و ضبط فرقے کے رہنماؤں کی طرف سے حاصل ہوتا تھا جو بعض اوقات استاد اور فیصلہ کرنے والوں کا روں بھی ادا کرتے تھے اور انھیں کبھی کبھی ما فوق الفطرت طاقتؤں کا رکھنے والا بھی بتایا جاتا تھا۔ لوگ ان کے پاس محبت اور عقیدت سے جاتے تھے اور انھیں ایک پیئر کی طرح عزت و احترام دیتے تھے۔

اس اصطلاح میں سنت یا صوفی اور دوسرے مذہبی لوگ، باہم تو آباد کار، سپاہیوں کو دیویوں کی جگہ ماننے والے، بہت سے ہندو اور بودھ دیوتاؤں سے عقیدت رکھنے والے بیہاں تک کہ دنیا کی چیزوں، پیڑ پودوں میں روح ماننے والے شامل تھے۔ پیروں کا یہ مسلک یا فرقہ بہت مقبول ہوا اور ان کی خانقاہیں اور مزار بیگال میں ہر طرف پھیلے پڑے ہیں۔

بیگال میں اسی زمانے میں مندرسازی کی ایک لہری نظر آتی ہے جو پندرہویں صدی کے آخری حصے سے انیسویں صدی میں پوری ہوئی۔ ہم نے دیکھا تھا کہ (باب 2 اور 5) مندر اور دوسری مذہبی عمارتیں عام طور پر وہ افراد یا گروہ بنوایا کرتے تھے جو طاقت و رہوجاتے تھے۔ اپنی طاقت اور اپنی پاکبازی، دونوں کے مظاہرے کے لیے۔ معمولی انیٹوں یا مٹی کی کھپریلوں کے بہت سے مندر بیگال میں بہت سے نچلے سماجی گروہوں کی مدد سے بنائے ہوئے نظر آتے ہیں۔ جیسے کولو (تیل نکالنے والا کوٹھو) اور کنساری (گھنٹی دھرات کا کام کرنے والے)۔ یوروپی تجارتی کمپنیوں کی آمد نے نئے معافی موقع پیدا کیے جنھیں ان سماجی گروپوں سے تعلق رکھنے والے بہت سے خاندانوں نے اپنالیے۔ جب





شکل 13

کرشن گوپیوں کے ساتھ۔ پاکائی
مٹی کی ایک لوح شیمارا یامندر،
وشنوپور سے

ان کی سماجی اور معاشری حالت میں بہتری آئی تو انہوں نے اپنی حیثیت کو مندر بناؤ کر ظاہر کیا۔ جب مقامی دیوی دیوتا، جوگاؤں کی جھونپڑیوں اور چھپروں میں پوجے جاتے تھے، کو جب برہمنوں نے تسلیم کر لیا تو ان کے مجسموں کو مندروں میں رکھنا شروع کر دیا گیا۔ مندروں کی تعمیر میں دو ہری چھت (دو چالا) اور چوہری چھت (چوچالا) کی جو چھپروں والی جھونپڑیوں میں ہوتی تھیں نقل کی جانے لگی۔ باب 5 (میں 'بنگلا ڈوم' کو یاد کیجیے)۔ اس نے مندر کے طرز تعمیر میں مخصوص بنگالی طرز کے لیے راستے کھول دیئے۔

نسبتاً زیادہ پیچیدہ، چار چھت والی عمارت کے لیے چار تکونی چھتوں کو چار دیواروں سے اس طرح اٹھایا جاتا تھا جو ایک خمیدہ لائی یا نقطے تک پہنچتی تھیں۔ مندر عام طور پر کسی چوکوڑ جبوترے پر بنائے جاتے تھے۔ اندر کا حصہ نسبتاً سادہ ہوتا تھا مگر بہت سے مندروں کی بیرونی دیواریں نقاشی یا مصوری، سجاوٹی ٹائلوں یا پاکائی مٹی کی تختیوں سے بہت اچھی طرح سجاوی جاتی تھیں۔ خصوصاً مغربی بنگال کے ضلع بنکورا میں وشنوپور کے مندروں میں اس قسم کی سجاوٹیں اپنی خوبصورتی اور کمال کے اعتبار سے بہت اعلیٰ درجے پر پہنچ گئیں۔

مچھلی، غذا کے طور پر

کسی جگہ کی مقامی غذا ای عادتیں عام طور پر وہاں فراہم ہونے والی اشیا پر منی ہوتی ہیں۔ بنگال دریائی ساحل کے میدان میں واقع ہے اور وہاں بڑی مقدار میں چاول اور مچھلی ملتی ہے۔ اسی لیے غریب سے غریب بنگالی کے کھانوں یا دسترخوان پر یہ دو چیزیں ضرور نظر آتی ہیں۔ مچھلی کا شکار بنگال میں ہمیشہ سے ایک اہم پیشہ رہا ہے اور بنگال کے ادب میں مچھلی سے متعلق متعدد حوالے ملتے ہیں۔ اس سے بھی آگے بڑھ کر مندروں اور بودھوں (بدھ خانقاہوں) کی دیواروں پر لگی پکائی مٹی کی لوحوں پر مچھلی کو صاف کرتے اور ٹوکروں میں بازار لے جاتے دکھایا گیا ہے۔

برہمنوں کے لیے 'گوشت خوری' کی ممانعت تھی، لیکن مقامی غذا میں مچھلی کی اس قدر مقبولیت کے اثر نے برہمنوں کے صاحب اختیار زمرے کو

محجور کیا کہ وہ بنگالی برہمنوں کے لیے اس ممانعت میں ڈھیل دیں۔ بنگال کے تیرھویں صدی کے ایک سنکریت متن 'برہادھرمابوران' میں برہمنوں کو کچھ مخصوص مچھلی کی قسمیں کھانے کی اجازت دی گئی ہے۔



شکل 14

گھر یا استعمال کے لیے مچھلی صاف کرتے ہوئے۔ ویشاکھی مندر، آرام باغ کی ایک پکائی مٹی کی لوح۔

یوروپ میں قومی ریاستوں کا ظہور

اٹھارھویں صدی تک، یوروپ میں لوگ کسی سلطنت کی رعایا کی حیثیت رکھتے تھے۔ جیسے 'آسٹریا ہنگری' سلطنت، یا کسی کلیسا کے ممبر ہوتے تھے جیسے یونانی قدیمی کلیسا (گریک اور تھوڑا وسیع)۔ لیکن اٹھارھویں صدی کے آخری حصے سے لوگوں نے اپنی شناخت کسی ایسے سماج سے بھی کرنی شروع کی جو ایک ہی زبان بولتا تھا، جیسے فرانسیسی یا جرمن زبان۔ انیسویں صدی کے ابتدائی حصے سے رومانیہ اسکول کے نصاب کی کتابیں یونانی کے بجائے رومانی زبان میں لکھی جانے لگیں۔

اسی طرح ہنگری میں لاطینی کے بجائے ہنگری زبان کو سرکاری زبان تسلیم کر لیا گیا۔ یہ اور ایسی ہی کچھ اور تبدیلیوں نے لوگوں میں یہ احساس پیدا کیا کہ ہر زبان بولنے والا سماج ایک علاحدہ قوم ہے۔ اس احساس میں اطالووی جرمن اتحاد نے انیسویں صدی کے آخر میں اور تقویت بخشی۔

ذرا تصور کجیے

آپ ایک راجپوت شہزادے ہیں۔ آپ اپنی کہانی کو کس طرح
بیان کرنا چاہیں گے؟



ذرایاد کریں

کلیدی الفاظ

کلائیک

چھوٹی تصویر

پیر

بوی

انتہ ورمن	کیرالہ
جنگن ناتھ	بنگال
ماہودیا پورم	اڑیسہ
لیلا تکلم	کانگڑا
منگل کاویہ	پوری
کیرالہ	چھوٹی تصویر

- منی پر اولم کیا ہے؟ اس زبان میں لکھی ہوئی کسی کتاب کا نام بنائیے۔

- کتھک کے اصلی سرپرست کون تھے؟

- بنگال کے مندروں کے طرزِ تعمیر کی اہم خصوصیات کیا ہیں؟

آئیے مباحثہ کریں

5۔ پھیری لگا کر گانے والے بہادروں کے کارنا مے کیوں بیان کیا کرتے تھے؟

6۔ ہم عام لوگوں کے مقابلے میں بادشاہوں کے کلچرل کاموں کے بارے میں کیوں زیادہ معلومات رکھتے ہیں؟

7۔ فاتح حکمران پوری میں جگن ناتھ مندر پر کیوں گرفت رکھنے کی کوشش کرتے تھے؟

8۔ بنگال میں مندر کیوں بنوائے گئے؟

آئیے کچھ کریں

9۔ اپنے علاقے کی تہذیب کی سب سے اہم خصوصیات بیان کیجیے، جن میں عمارتوں، پیش کیے جانے والے لفون اور مصوری پر خاص توجہ ہو۔

10۔ کیا آپ مختلف زبانیں استعمال کرتے ہیں: (الف) بولنے میں (ب) پڑھنے میں اور (ج) لکھنے میں؟ آپ جوز بان استعمال کرتے ہیں اس میں سے کسی ایک کی بناوٹ کے بارے میں معلوم کیجیے اور گفتگو کیجیے کہ آپ کو یہ کیوں دلچسپ لگی۔

11۔ شمال، مغرب، جنوب، مشرق اور سطحی ہندوستان میں سے ایک ایک ریاست چنیے۔ ان میں سے ہر ایک کے لیے ایک فہرست بنائیے جس میں ان کھانوں کے نام ہوں جو وہاں عام طور پر استعمال ہوتے ہیں۔ ان میں اگر آپ کچھ یکسانیت یا فرق محسوس کریں تو انھیں واضح کیجیے۔

12۔ ان ہی خطوں سے پانچ دوسری ریاستوں کی فہرست بنائیے اور ان میں سے ہر ایک ریاست میں عام مرد اور عورتیں جو لباس پہنتے ہیں ان کی فہرست بنائیے۔ اپنی معلومات پر گفتگو کیجیے۔